

सहायक वनसंरक्षक संवर्गातील सरळसेवेने नियुक्त झालेल्या अधिकाऱ्यांना प्रशिक्षण कालावधीत अदा करण्यात आलेले ठोक वेतन व प्रत्यक्ष वेतन यातील फरकाची रक्कम अदा करण्याबाबत...

महाराष्ट्र शासन

महसूल व वन विभाग

शासन आदेश क्रमांक : एस-३०/२०१८५/प्र.क्र.१७६/फ-८.

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : २८ मे, २०१८.

- वाचा :-** १) मा.महाराष्ट्र प्रशासकीय न्यायाधिकरण, मुंबई यांनी मुळ अर्ज क्र.५७६/२०१५ मध्ये दि.३/०२/२०१६ व दि.१६/०९/२०१६ रोजी दिलेला निर्णय.
- २) शासन निर्णय, सामान्य प्रशासन विभाग क्र. टीआरएल-२०१३/प्र.क्र.८४/ १३/१२-अ दि.०९/०५/२०१४
- ३) अपर प्रधान मुख्य वनसंरक्षक (कार्मिक), नागपुर यांचे पत्र क्र.मवसे/न्याप्र/१५-१६ / १६५८/कक्ष-९, दि.०६/०९/२०१७.

प्रस्तावना :-

शासन निर्णय, सामान्य प्रशासन विभाग क्र.टीआरएल-२०१३/प्र.क्र.८४/१३/१२-अ दि.०९/०५/२०१४ नुसार प्रशिक्षण कालावधी गट-अ संवर्गातील उमेदवारांना रु. ३०,०००/- आणि गट-ब संवर्गातील उमेदवारांना रु. २०,०००/- इतके ठोक वेतन अनुक्रमे यशदा, पुणे व वानामती, नागपूर या प्रशिक्षण संस्थामार्फत अदा करण्यात येते. परिविक्षाधीन कालावधी पूर्ण झाल्यानंतर संबंधित विभागाकडे हजर झाल्यावर या उमेदवारांच्या दोन वर्षांच्या परिविक्षाधीन कालावधीतील अदा करण्यात आलेली ठोक वेतनाची रक्कम आणि प्रत्यक्ष वेतन यामधील फरकाची रक्कम संबंधित विभागाकडून आवश्यक ते समायोजन केल्यानंतर (जसे भविष्य निर्वाह निधी अंशदान, व्यवसाय कर, आयकर इ.) एकरक्कमी अदा करण्यात येते.

२. वन विभागांतर्गत महाराष्ट्र लोकसेवा आयोगाकडून सरळसेवेने नियुक्त झालेल्या सहाय्यक वनसंरक्षक संवर्गातील अधिकाऱ्यांचा प्रशिक्षण कालावधी कर्तव्य कालावधी गणल्यात येऊन या कालावधीत देण्यात येणाऱ्या विद्यावेतनाऐवजी (Stipend) या पदाच्या वेतनश्रेणी नुसार नियमित वेतन मिळण्यासाठी श्री.अशोक राम पन्हाड व इतर २८ सहाय्यक वनसंरक्षक यांनी मा. महाराष्ट्र प्रशासकीय न्यायाधिकरण, मुंबई येथे मूळ अर्ज क्र. ५७६/२०१५ रोजी दाखल केला होता.

३. मा.महाराष्ट्र प्रशासकीय न्यायाधिकरण, मुंबई यांनी मुळ अर्ज क्र.५७६/२०१५ मध्ये दि.०३/०२/२०१६ रोजी तसेच याच मुळ अर्जामध्ये शासनाने दाखल केलेली पुनर्विलोकन याचिका क्रमांक ६/२०१६ मध्ये दि.१६/०९/२०१६ रोजी या न्यायालयीन प्रकरणातील अर्जदार यांना त्यांचे प्रशिक्षण कालावधीत अदा करण्यात आलेले ठोक वेतन व प्रत्यक्ष वेतन यातील फरकाची रक्कम अदा करण्यात यावी असा निर्णय दिला आहे.

४. त्यानुषंगाने याबाबतचा प्रस्ताव वित्त विभागास सादर करण्यात आला होता. मूळ अर्ज क्रमांक ५७६/२०१५ मधील सहायक वनसंरक्षक या पदावरील २९ अधिकाऱ्यांच्या मर्यादेत मा. न्यायाधिकरणाने दिनांक ०३/०२/२०१६ तसेच उजळणी अर्ज क्रमांक ६/२०१६ मध्ये दिनांक १६/०९/२०१६ रोजी दिलेल्या आदेशास अनुसरून त्यांना प्रत्यक्ष वेतन व ठोक रक्कम यांच्या फरकाची रक्कम अदा करण्यास वित्त विभागाने सहमती दिली आहे. त्यानुसार शासन आदेश निर्गमित करण्याची बाब शासनाच्या विचाराधीन होती.

शासन आदेश :-

१. सहायक वनसंरक्षक, गट-अ (कनिष्ठ श्रेणी) या पदाचे सेवाप्रवेश नियम दि.१२/०३/१९९८ रोजी अधिसूचित करण्यात आले आहेत. सोबतच्या परीशिष्टामध्ये नमुद केलेले सहायक वनसंरक्षक हे उपरोक्त सेवाप्रवेश नियमानुसार सेवाप्रविष्ट झालेले आहेत.

२. मूळ अर्ज क्रमांक ५७६/२०१५ मध्ये मा. न्यायाधिकरणाने दिनांक ०३/०२/२०१६ तसेच उजळणी अर्ज क्रमांक ६/२०१६ मध्ये दिनांक १६/०९/२०१६ रोजी दिलेल्या आदेशास अनुसरून उपरोक्त परीशिष्टातील २९ सहायक वनसंरक्षकांना त्यांचे प्रशिक्षण कालावधीत अदा करण्यात आलेले ठोक वेतन व प्रत्यक्ष वेतन यातील फरकाची रक्कम रु.५९,६८,४९०/- (रु. एकोणसाठ लक्ष अडुसष्ट हजार चारशे नव्वद फक्त) अदा करण्यास मान्यता देण्यात येत आहे.

३. मूळ अर्ज क्रमांक ५७६/२०१५ मधील मूळ अर्जातील अर्जदारांबाबत म.ना.से. (वेतन) नियम १९८१ मधील क्र.३९, शासन निर्णय सामान्य प्रशासन विभाग दिनांक ०९/०५/२०१४ व शासन निर्णय वित्त विभाग दिनांक २६/१२/२०११ मधील तरतूदी विचारात घेऊन मूळ अर्ज क्रमांक ५७६/२०१५ मधील अर्जदारांना त्यांच्या वार्षिक वेतनवाढी मंजूर कराव्यात.

४. सदरहू निधी या अधिकाऱ्यांच्या वेतनावरील खर्च ज्या लेखाशिर्षाखाली भागविण्यात येतो त्या लेखाशिर्षाखाली मंजूर अनुदानातुन भागविण्यात यावा.

५. सदरहू शासन निर्णय, वित्त विभागाचा अनौपचारिक संदर्भ क्र.४७८/१७/सेवा-३, दि.१४/११/२०१७ नुसार निर्गमित करण्यात येत आहे.

६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संगणक संकेतांक क्रमांक २०१८०५२८१८१६२६६९१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अतुल कोदे)

सह सचिव (वने)

महसूल व वन विभाग

प्रत :-

१) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर

- २) प्रधान मुख्य वनसंरक्षक (सामाजिक वनीकरण), पुणे
- ३) प्रधान मुख्य वनसंरक्षक (वन्यजीव), नागपूर
- ४) अपर प्रधान मुख्य वनसंरक्षक (कार्मिक), नागपूर
- ५) मुख्य वनसंरक्षक (प्रादेशिक / वन्यजीव), सर्व
- ६) उप वनसंरक्षक (प्रादेशिक / वन्यजीव/सामाजिक वनीकरण) सर्व
- ७) महालेखापाल (१) (२), (लेखा परिक्षा व लेखा व अनुज्ञेयता) महाराष्ट्र राज्य, मुंबई / नागपूर.
- ८) जिल्हा कोषागार अधिकारी (सर्व)
- ९) निवडनस्ती फ-८ कार्यासन.

शासन आदेश महसूल व वन विभाग क्रमांक एस-३०/२०१८५/प्र.क्र.१७६/फ-८ दि. २८ मे, २०१८
सोबतचे परिशिष्ट.

अ.क्र.	नाव	पदनाम
१	श्री.अशोक राम पन्हाड	सहाय्यक वन संरक्षक गट- अ (कनिष्ठ श्रेणी)
२	श्री.मकरंद प्रकाश गुजर	सहाय्यक वन संरक्षक गट- अ (कनिष्ठ श्रेणी)
३	श्री.प्रशांत पोपटराव वरुडे	सहाय्यक वन संरक्षक गट- अ (कनिष्ठ श्रेणी)
४	श्री.गणेश रामहरी रणदिवे	सहाय्यक वन संरक्षक गट- अ (कनिष्ठ श्रेणी)
५	श्री.सुहास गेणभाऊ बढेकर	सहाय्यक वन संरक्षक गट- अ (कनिष्ठ श्रेणी)
६	श्री.अमोल पाडूरंग थोरात	सहाय्यक वन संरक्षक गट- अ (कनिष्ठ श्रेणी)
७	श्री.श्रीकांत सुभाष पवार	सहाय्यक वन संरक्षक गट- अ (कनिष्ठ श्रेणी)
८	श्री.राजन दादाराव तलमले	सहाय्यक वन संरक्षक गट- अ (कनिष्ठ श्रेणी)
९	श्री.नितेश शंकर देवगडे	सहाय्यक वन संरक्षक गट- अ (कनिष्ठ श्रेणी)
१०	श्री.प्रदिप एकनाथ पाटील	सहाय्यक वन संरक्षक गट- अ (कनिष्ठ श्रेणी)
११	श्री.हेमंत यशवंत शेवाळे	सहाय्यक वन संरक्षक गट- अ (कनिष्ठ श्रेणी)
१२	श्री.विपुल अमरसिंग राठोड	सहाय्यक वन संरक्षक गट- अ (कनिष्ठ श्रेणी)
१३	श्री.राजेद्र पुंडलिक नाले	सहाय्यक वन संरक्षक गट- अ (कनिष्ठ श्रेणी)
१४	श्री.अमितराज रमेश जाधव	सहाय्यक वन संरक्षक गट- अ (कनिष्ठ श्रेणी)
१५	श्री.बापू केरप्पा करे	सहाय्यक वन संरक्षक गट- अ (कनिष्ठ श्रेणी)
१६	श्रीमती पुष्पा परशराम पवार	सहाय्यक वन संरक्षक गट- अ (कनिष्ठ श्रेणी)
१७	श्रीमती अश्विनी संतोष खोपडे	सहाय्यक वन संरक्षक गट- अ (कनिष्ठ श्रेणी)
१८	श्रीमती त्रुप्ती अनंराव निखाते	सहाय्यक वन संरक्षक गट- अ (कनिष्ठ श्रेणी)
१९	श्रीमती विद्या प्रभाकर वसव	सहाय्यक वन संरक्षक गट- अ (कनिष्ठ श्रेणी)
२०	श्रीमती अशा गौतम भोंग	सहाय्यक वन संरक्षक गट- अ (कनिष्ठ श्रेणी)
२१	श्रीमती लिना राजेश्वर आडे	सहाय्यक वन संरक्षक गट- अ (कनिष्ठ श्रेणी)
२२	श्रीमती गिता विशाल पवार	सहाय्यक वन संरक्षक गट- अ (कनिष्ठ श्रेणी)
२३	श्री.नितीन चंद्रभान गोंधणे	सहाय्यक वन संरक्षक गट- अ (कनिष्ठ श्रेणी)
२४	श्रीमती प्रणिता नरेश पारधी	सहाय्यक वन संरक्षक गट- अ (कनिष्ठ श्रेणी)
२५	श्री.अमोल बाबासाहेब गरकल	सहाय्यक वन संरक्षक गट- अ (कनिष्ठ श्रेणी)
२६	श्रीमती गिरीजा नरेंद्र देसाई	सहाय्यक वन संरक्षक गट- अ (कनिष्ठ श्रेणी)
२७	श्री.विशाल किसन बोन्हाडे	सहाय्यक वन संरक्षक गट- अ (कनिष्ठ श्रेणी)
२८	श्री.कोंडीबा बाबूराव शिंदे	सहाय्यक वन संरक्षक गट- अ (कनिष्ठ श्रेणी)
२९	श्रीमती सोनल भिमराव भडके	सहाय्यक वन संरक्षक गट- अ (कनिष्ठ श्रेणी)